

**भारत सरकार**  
**श्रम और रोजगार मंत्रालय**  
**राज्य सभा**  
**अतारांकित प्रश्न संख्या- 2174**  
**गुरुवार, 18 दिसम्बर, 2025/27 अग्रहायण, 1947 (शक)**

**बेरोजगारी दर में वृद्धि**

**2174. श्री रीताब्रता बनर्जी:**

क्या श्रम और रोजगार मंत्री यह बताने की कृपा करेंगे कि:

- (क) 15-29 वर्ष के युवाओं में बेरोजगारी दर का लिंग-वार ब्यौरा क्या है; और  
(ख) सितंबर 2025 के पीएलएफएस डेटा के अनुसार ऐसे युवाओं में बेरोजगारी दर बढ़कर 15 प्रतिशत होने के क्या कारण हैं?

**उत्तर**  
**श्रम और रोजगार राज्य मंत्री**  
**(सुश्री शोभा कारानन्दलाजे)**

(क) और (ख): रोजगार और बेरोजगारी का आधिकारिक डाटा आवधिक श्रम बल सर्वेक्षण (पीएलएफएस) द्वारा एकत्र किया जाता है जिसे सांख्यिकी और कार्यक्रम कार्यान्वयन मंत्रालय (एमओएसपीआई) द्वारा वर्ष 2017-18 से आयोजित किया जा रहा है।

नवीनतम वार्षिक पीएलएफएस रिपोर्ट के अनुसार, वर्ष 2023-24 के दौरान सामान्य स्थिति के आधार पर 15-29 वर्ष की आयु के युवाओं की अनुमानित बेरोजगारी दर (यूआर) 10.2% और इसी अवधि के दौरान महिलाओं के लिए 11.0% और पुरुषों के लिए 9.8% थी।

इसके अलावा, सांख्यिकी और कार्यक्रम कार्यान्वयन मंत्रालय ने जनवरी 2025 से पीएलएफएस को नया रूप दिया है। मासिक पीएलएफएस रिपोर्ट के अनुसार, अक्टूबर 2025 में 15-29 वर्ष की आयु के युवाओं के लिए वर्तमान साप्ताहिक स्थिति (सीडब्ल्यूएस) पर बेरोजगारी दर (यूआर) 14.9% थी। मासिक पीएलएफएस अनुपातों में ज्यादा आवृत्ति और मौसमी परिवर्तनों के कारण परिवर्तन की उम्मीद बनी रहती है, लेकिन जरूरी नहीं कि यह दीर्घकालिक प्रवृत्ति (सैक्युलर ट्रेंड) को प्रतिबिंबित करें।

\*\*\*\*\*